

लातूर

वर्ष : ७ वे, अंक नं. : २३

दि. १२ मे २०२६, वार : मंगळवार

पाने : ४, किंमत : स्वागत मूल्य २ रु.

संपादक : अशोक हनवते, मो. 9421094991, 7264079990

व्ही एस पॅथर्स ७ वा सर्वधर्मीय सामुहीक विवाह सोहळा थाटासाठी संपन्न

सामुहीक विवाह सोहळ्यात ३६ जोडपी झाली विवाहबद्ध



लातूर/प्रतिनिधी : येथील व्ही एस पॅथर्स युवा संघटनेच्या वतीने भारतरत्न डॉ बाबासाहेब आंबेडकर यांच्या १३५ व्या जयंतीनिमित्त सातवा सर्वधर्मीय सामुहीक विवाह सोहळ्याचे आयोजन डॉ बाबासाहेब आंबेडकर पार्क या ठिकाणी करण्यात आले होते. या विवाह सोहळ्याला राज्याचे सहकार मंत्री बाबासाहेब पाटील औसा विधानसभेचे लोकप्रिय आमदार अभिमन्यू पवार माजी मंत्री तथा आमदार संभाजी पाटील निलंगेकर महाराष्ट्र राज्य रस्ते विकास महामंडळाचे व्यवस्थापकीय संचालक ईजि अनिल कुमार गायकवाड माजी खासदार सुनील गायकवाड माजी आमदार बब्रुवान खंदाडे सेवाकुंड चे अध्यक्ष अश्वजीत गायकवाड ,महापौर जयश्री सोनकांबळे, एडवोकेट बळवंत जाधव एडवोकेट बी एल शिंदे अतिरिक्त पोलीस अधीक्षक मंगेश चव्हाण, शहर पोलीस

उपाधीक्षक समीरसिंह साळवे युवा उद्योजक विनोद मुळे, डॉ सिद्धार्थ सूर्यवंशी, पुणे मनपा चे माजी नगरसेवक प्रशांत म्हस्के, आनंद आलकुटे, पुणे येथील उद्योजक रामभाऊ जगदाळे आंबेडकरी चळवळीतील नेते नितीन शेलार उरळी कांचन येथील सामाजिक कार्यकर्ते शक्ती भाऊ बडेकर, श्रीनिवास वाघ, गुलजीत सिंग जुंजी, डॉ सचिन जाधव, डॉ नितीन लहाने पत्रकार अशोक देडे, अशोक हनवते, शिवाजी कांबळे, डी एल वाघमारे, उत्तम कांबळे यांच्यासह विविध क्षेत्रातील मान्यवरांची उपस्थिती होती.

या विवाह सोहळ्यात नवदांपत्यांना बूट चप्पल मनी मंगळसूत्र जोडवे विवाहाचे ड्रेस गादी पलंग संसार उपयोगी साहित्य देण्यात आले. या विवाह सोहळ्यामध्ये दोन मुस्लिम जोडपे १३ हिंदू जोडपे आणि २१ बौद्ध जोडपे विवाहबद्ध झाले. या विवाह सोहळ्याला आदरणीय भन्ते डॉ उग्रगुप्त थरो भन्तेजी महाविरोधरो, बौद्धाचार्य केशव कांबळे काजी आणि पुरोहित यांनी विवाहाचा विधी संपन्न केला. यावेळी बोलताना अभिमन्यू पवार यांनी या विवाह सोहळ्याच्या आयोजनाबद्दल संघटनेचे कौतुक केले.

सहकार मंत्री बाबासाहेब पाटील यांनी हा विवाह सोहळा समाज उपयोगी असल्याचे प्रतिपादन केले. यावेळी बोलताना संभाजी पाटील निलंगेकर यांनी सांगितले की विनोद भाऊ खटके आणि त्यांचे सहकारी समाजाचे ऋण फेडण्यासाठी नेहमीच कार्यरत असतात

सामाजिक राजकीय प्रश्नावर आवाज उठवतात व्ही एस पॅथर्स चे काम हे इतरांनी आदर्श घ्यावा असे आहे.

तसेच डॉ बाबासाहेब आंबेडकर पार्क या ठिकाणी ७५ फुटी पुतळा उभारण्यात येत आहे त्यामध्ये कोणीही राजकारण आणू नये असे प्रतिपादन केले या विवाह सोहळ्याला जवळपास १५,००० वऱ्हाडी मंडळी उपस्थित होते. यांच्या सगळ्यांच्या भोजनाची व्यवस्था संघटनेच्या वतीने चोख करण्यात आली होती.

यावेळी बोलताना विनोद खटके यांनी संघटनेच्या सर्व पदाधिकाऱ्यांचे अभिनंदन केले विवाह सोहळ्यासाठी गठित केलेल्या समित्यांनी आपली जबाबदारी चोखपणे पार पडल्याबद्दल सर्व समिती प्रमुखांचे अभिनंदन केले हा विवाह सोहळा यशस्वी करण्यामध्ये माझ्या सर्व पदाधिकाऱ्यांचे योगदान महत्त्वाचे असल्याचे सांगितले. या सर्व धर्मीय सामुहीक विवाह सोहळ्याच्या यशस्वीतेसाठी संस्थापक अध्यक्ष विनोद भाऊ खटके आणि प्रदेशाध्यक्ष तथा माजी नगरसेवक सचिन भाऊ मस्के यांच्या नेतृत्वाखाली मराठवाडा अध्यक्ष निलेश कांबळे संपर्कप्रमुख आनंद जाधव जिल्हाध्यक्ष शरद किरीकर कामगार आघाडी जिल्हाध्यक्ष किरण पायाळ विद्यार्थी आघाडी जिल्हाध्यक्ष स्वप्निल कांबळे आंदोलन युनियन जिल्हाध्यक्ष देवा गायकवाड विद्यार्थी आघाडी मराठवाडा अध्यक्ष प्रीतम दंडे शहराध्यक्ष जिल्हा कार्याध्यक्ष अकरब शेख असद भाई शेख कामगार आघाडी शहराध्यक्ष गौस शेख कामगार आघाडी जिल्हा संघटक गोविंद कांबळे कामगार आघाडी जिल्हा उपाध्यक्ष हुसेन मादळे युप जिल्हाध्यक्ष अजय सूर्यवंशी वाहवूक

यशवंतराव चव्हाण ग्रामीण रुग्णालयात नवजात शिशू प्रशिक्षण कार्यशाळा यशस्वी

लातूर/प्रतिनिधी : लातूर राष्ट्रीय नवजात शिशू पुनरुत्थान प्रशिक्षण दिनानिमित्त लातूर येथील एम.आय.एम. एस.आर. मेडिकल कॉलेज बालरोग विभाग आणि लातूर जिल्हा बालरोग तज्ञ संघटना यांच्या वतीने आयोजित करण्यात आलेली कार्यशाळा यशस्वी झाली असून या प्रशिक्षण कार्यशाळेचा परिचारिका आणि नर्सिंगच्या विद्यार्थ्यांना मोठा लाभ झाला. नवजात शिशूंच्या मृत्यूदरात घट करण्याच्या उद्देशाने नॅशनल न्यूनॉर्टोलाजी फोरम इंडिया तर्फे संपूर्ण भारतभर नवजात शिशू पुनरुत्थान दिवस साजरा केला जातो. देशातील हा सर्वात मोठ्या समन्वित प्रशिक्षण उपक्रमांपैकी एक असून कौशल्यधारित प्रशिक्षण कार्यक्रम आयोजित केले जातात.

जन्मानंतरची पहिली काही मिनिटे अत्यंत महत्त्वाची असतात आणि प्रशिक्षित आरोग्य कर्मचाऱ्यांकडून वेळेचे मदत मिळाल्यास टाळता येण्याजोग्या मृत्यूंना प्रतिबंध करता येतो.

राष्ट्रीय नवजात शिशू पुनरुत्थान प्रशिक्षण दिनानिमित्त, लातूर येथील एम.आय.एम.एस.आर. मेडिकल कॉलेजच्या बालरोग विभाग आणि लातूर जिल्हा बालरोग तज्ञ संघटना यांच्या संयुक्त विद्यमाने बेसिक कार्यशाळेचे उद्घाटन वैद्यकीय महाविद्यालयाचे अधिष्ठाता डॉ. नवाब जमादार आणि उपअधिष्ठाता डॉ. नागोबा सर यांच्या हस्ते झाले. कार्यशाळेत डॉ. दिपिका माशाळकर (लीड इन्स्ट्रक्टर), डॉ. शीतल भट्ट आणि डॉ. विशाखा पडिले

यांनी प्रशिक्षक म्हणून मार्गदर्शन केले. या कार्यक्रमाचे यशस्वी आयोजन विभागप्रमुख डॉ. विद्या कांदे यांच्या मार्गदर्शनाखाली झाले तसेच बालरोग विभागातील निवासी डॉक्टर डॉ. श्रेया दाताळ, डॉ. शुभम डाके, डॉ. मनमीत सिंग, डॉ. शुभम काळेढेळे, डॉ. आकांक्षा आणि डॉ. स्वप्नील यांनी महत्त्वपूर्ण योगदान दिले. या उपक्रमाद्वारे नवजात शिशूंच्या आपत्कालीन काळजीबाबत आरोग्य कर्मचाऱ्यांचे कौशल्य वृद्धिंगत करण्याचा महत्त्वपूर्ण प्रयत्न करण्यात आला. या कार्यशाळेमुळे ३० परिचारिका आणि ४५ नर्सिंग विद्यार्थ्यांना नवजात पुनर्जीवन तंत्राचे प्रशिक्षण मिळाले व त्याचा मोठ्या प्रमाणात लाभ झाला.



आरसीबीला मोठ धक्का ! हेड कोचवर बीसीसीआयची कारवाई, सामन्यादरम्यान अंपायरला...

मुंबई/प्रतिनिधी : आयपीएल २०२६ मध्ये वादांची मालिका सुरूच असून आता आरसीबी चे हेड कोच अँडी फ्लॉवर यांच्यावर बीसीसीआयने कारवाई केली आहे. मुंबई इंडियन्स विरुद्धच्या थरारक सामन्यात चौथ्या पंचांशोबत झालेल्या वादानंतर फ्लॉवर यांच्यावर दंड ठोठावण्यात आला आहे.

रायपूर येथे झालेल्या या सामन्यात आरसीबीने शेवटच्या षटकात रोमांचक विजय मिळवला. मात्र सामन्याच्या दुसऱ्या डावातील १७ व्या षटकात घडलेल्या एका निर्णयांमुळे वातावरण चांगलेच तापले. मुंबईचा गोलंदाज अझाह गझनफर गोलंदाजी करत असताना आरसीबीचा फलंदाज कृणाल पांड्या याने लेग साईडकडे फटका मारला. सीमारेषेजवळ क्षेत्ररक्षण करणाऱ्या नमन धीर याने उत्कृष्ट प्रयत्न करत चेंडू अडवला आणि पुन्हा मैदानात फेकला. मात्र रिल्वे पाहिल्यानंतरही मैदानावरील पंचांनी तो प्रयत्न वैध असल्याचे सांगत आरसीबीला अतिरिक्त धावा दिल्या नाहीत. आरसीबीच्या खेळाडूंना आणि सपोर्ट स्टाफला मात्र नमन धीरचा पाय सीमारेषेला लागल्याचा संशय होता. यानंतर मैदानावर मोठा गोंधळ निर्माण झाला.

आरसीबीचा स्टार खेळाडू विराट कोहली आणि हेड कोच अँडी फ्लॉवर यांनी चौथ्या पंचांकडे धाव घेत निर्णयावर तीव्र नाराजी व्यक्त केली. काही मिनिटे पंच आणि आरसीबी व्यवस्थापनामध्ये चर्चा सुरू होती. याच दरम्यान फ्लॉवर यांनी संतापाच्या भरात पंचांना शिवीगाळ केल्याचा आरोप करण्यात आला. या घटनेची गंभीर दखल घेत बीसीसीआयने आयपीएल आचारसंहितेत अंतर्गत अँडी फ्लॉवर यांच्यावर कारवाई केली. सामन्यादरम्यान शिवीगाळ आणि गैरवर्तन केल्याप्रकरणी त्यांना त्यांच्या मंच फीच्या १५ टक्के रकमेचा दंड ठोठावण्यात आला आहे. दरम्यान, सोशल मीडियावर या घटनेची जोरदार चर्चा सुरू आहे. काही चाहत्यांनी आरसीबीच्या नाराजीला योग्य ठरवले, तर काहींनी पंचांच्या निर्णयाचा आदर राखण्याची गरज असल्याचे म्हंटले. आयपीएल २०२६ मध्ये याआधीही पंचांच्या निर्णयांवरून अनेक वाद निर्माण झाले असून आता या नव्या घटनेमुळे स्पॅर्धीतील तणाव आणखी वाढल्याचे दिसत आहे.

इन्स्टाग्रामवर प्रेम जडलं, बांगलादेशी तरुणी घेत जळगावात पोहोचली; विनापासपोर्ट भारतात प्रवेशाचा असा झाला पर्दाफारा!

मुंबई/प्रतिनिधी : सोशल मीडियावरील प्रेमासाठी सीमा ओलांडून भारतात येण्याचे प्रकार थांबण्याचे नाव घेत नाहीत. अशीच एक खळबळजनक घटना जळगाव शहरात समोर आली आहे. इन्स्टाग्रामवर झालेल्या ओळखीनंतर प्रेमात पडलेली एक २० वर्षीय बांगलादेशी तरुणी चक्र बेकायदेशीररीत्या सीमा ओलांडून जळगावात दाखल झाली. मात्र, जळगावच्या शनिपेट पोलीसांनी या तरुणीचा शोध घेत तिला अटक केली असून, तिला आश्रय देणाऱ्या युवकावरही गुन्हा दाखल केला आहे.

जळगाव शहरातील भोई गल्ली, जोशी पेट परिसरात एक परदेशी महिला कोणतीही परवानगी नसताना राहत असल्याची गुप्त माहिती शनिपेट पोलीसांना मिळाली होती. या माहितीच्या आधारे पोलीसांनी संशयास्पद ठिकाणी छाप टाकला असता, कोणीका राणी शाम लचंद्र राय (वय २०) ही बांगलादेशी तरुणी आढळून आली. तपासादरम्यान तिच्याकडे कोणतेही पासपोर्ट किंवा व्हिसा नसल्याचे स्पष्ट झाले. पोलीसांनी केलेल्या प्राथमिक चौकशीत धक्कादायक माहिती समोर आली. जळगावमधील सोने कारागीर चिन्मय जगन्नाथ वाला आणि कोणीका राणी यांची इन्स्टाग्रामवर ओळख झाली होती. या ओळखीचे रूपांतर लवकरच प्रेमात झाले. चिन्मयच्या प्रेमावरून आणि त्याच्याशी लग्न करण्यासाठी कोणीका हिते कोणत्याही कायदेशीर प्रक्रियेविना बांगलादेशची सीमा ओलांडली आणि भारतात प्रवेश केला. पोलीसांनी कारवाई केली तेव्हा कोणीका आणि चिन्मय या दोघांनीही आमही लग्न केले असल्याचे सांगितले. मात्र, त्यांच्याकडे विवाहाचा कोणताही कायदेशीर पुरावा किंवा अधिकृत कायदेशीर आढळून आलेली नाहीत. विनापरवाना वास्तव्यास असल्याने पोलीसांनी कोणीका राणीला अटक केली असून चिन्मय वाला याच्यावरही आश्रय दिल्याप्रकरणी गुन्हा दाखल केला आहे. या प्रकरणी शनिपेट पोलीसांनी इमिग्रेशन कायदा आणि परदेशी नागरिक कायदा २०२५ अंतर्गत गुन्हा दाखल केला आहे. सहाय्यक पोलीस निरीक्षक साजिद मन्सुरी या प्रकरणाचा पुढील तपास करत असून, ही तरुणी सीमा ओलांडून भारतात नेमकी कशी पोहोचली आणि तिला वाटेत कोणी मदत केली का? याचा शोध घेतला जात आहे.

दुष्काळ सदृश्य परिस्थितीच्या

पूर्वतयारीचा आढावा

जालना : भारतीय हवामान विभागाच्या अहवालानुसार यावर्षी आगामी कालावधीत मराठवाडा विभागावर हवामानाचा परिणाम होण्याची शक्यता व्यक्त केली आहे. त्याअनुषंगाने आज दुष्काळ सदृश्य परिस्थितीच्या पूर्वतयारीचा जिल्हाधिकारी आशिमा मित्तल यांनी आज जिल्हाधिकारी कार्यालयातील नियोजन समितीच्या सभागृहात आढावा घेतला. यावेळी मुख्य कार्यकारी अधिकारी कृष्णकांत कांवरिया, महानगर पालिका आयुक्त अंजली शर्मा, पोलीस अधीक्षक तेगबीर सिंह संधू, निवासी उपजिल्हाधिकारी शशिकांत हदगल, उपजिल्हाधिकारी श्रीमती पगारे यांची उपस्थिती होती. यावेळी मित्तल म्हणाल्या की, भारतीय हवामान विभागाने यावर्षी पावसाचा खंड पडण्याची शक्यता वर्तवली आहे. त्याअनुषंगाने पशुसंवर्धन, पाणीपुरवठा आणि कृषी विभागांनी आतापासूनच आवश्यक नियोजन करून ठेवावे. ज्या भागात पिण्याच्या पाण्याची टंचाई निर्माण होण्याची शक्यता आहे, त्या ठिकाणी तात्काळ टँकरद्वारे पाणीपुरवठा करण्यासाठी आतापासूनच नियोजन करावे. तसेच पाणीपुरवठा योजनेतील सर्व कामे तातडीने पूर्ण करावेत.

बकरी ईदला एकही गोहत्या होऊ नये यासाठी गोरक्षकांनी कायदेशीर दक्ष राहावे

लातूर येथील पत्रकार परिषदेत मिलिंद एकबोटे यांचे आवाहन

लातूर/प्रतिनिधी : बकरी ईद हा मुस्लिमांचा सण जवळ येत असून या दिवशी एकही गाय कापली जाऊ नये म्हणून लातूर जिल्हातील गोरक्षकांनी कायदेशीर दक्ष राहावे, असे आवाहन अखिल भारतीय कृषी गोसेवा संघाचे महाराष्ट्र अध्यक्ष आणि कट्टर हिंदूत्ववादी नेते मिलिंद एकबोटे यांनी लातूर येथे केले. लातूर येथील भालचंद्र ब्लाड बँकेच्या सभागृहात सायंकाळी आयोजित पत्रकार परिषदेत ते बोलत होते. गोरक्ष कायदासंदर्भात गोरक्षकांचे मार्गदर्शन व्हावे, यासाठी मेळावा आयोजित करण्यात आला आहे. त्यानिमित्ताने मिलिंद एकबोटे लातूरला आले होते. पत्रकार परिषदेला अ. भा. कृषी गोसेवा

संघांचे लातूर जिल्हाध्यक्ष आदर्श अजित जैन यांची प्रमुख उपस्थिती होती. मिलिंद एकबोटे पुढे म्हणाले, देशातील कत्तलखाण्यातून आतंकवाद्यांना पैसा पुरवला जातो. असा केंद्रीय तपास यंत्रणेचा अहवाल आहे. त्यामुळे गोहत्या बंद करणे आवश्यक आहे. लातूर जिल्हातही गोहत्येचे प्रमाण वाढले आहे. गोरक्षकांवरच गुन्हे दाखल केले जात आहेत. गोहत्या बंदी कायद्याची अंमलबजावणी होत नाही. उलट पोलीस आणि लोकप्रतिनिधी एकमेकांच्या हातात बांगड्या घालून बसले आहेत. संविधानाच्या मार्गदर्शक तत्वात गोरक्षणासाठी प्रत्येक राज्य सरकारने केला पाहिजे, गोरक्षण शासनाचे कर्तव्य मानले

आहे. गाय आमची माता आहे. तीच हत्या होऊ देणार नाही. गोरक्षणासाठी गोरक्षकांना रस्त्यावर उतरावे लागते. हे सरकारचे कुचकामी धोरण आहे. असेही मिलिंद एकबोटे यावेळी म्हणाले. भाजप आमचा सख्खा भाऊ आहे. पण त्यांचा प्रतिस्पर्धी काँग्रेस पक्ष हा कशायांची पार्टी आहे. काँग्रेसमुळेच गोहत्या वाढली. ही गोहत्या थांबली पाहिजे. पोलीस गोहत्या थांबवत नसतील तर गोरक्षकांना पोलीसांत भरती करावे, मग आपोआप गोहत्या थांबेल.

औसा तालुक्यातील गोहत्येबाबतच्या प्रश्नावर ते म्हणाले, आमदार अभिमन्यू पवार हे आरएसएसची शिकवणूक विसरले आहेत. या पत्रकार परिषदेला



अ. भा. कृषी गोसेवा संघाचे लातूर नॅट्रॅड बोरा, निलकंठेश्वर महाराज डावखरे जिल्हाध्यक्ष आदर्श जैन, ए. ड. राजुभाऊ गुप्ता, विठ्ठल आगराळे, आशिष बारीक,

भाजयुमोचे जिल्हाध्यक्ष ऋषिकेश कराड यांनी सर्वसमावेशक जिल्हा कार्यकारणी जाहीर केली

लातूर/प्रतिनिधी : भारतीय जनता पार्टीचे जिल्हातील मान्यवर नेत्यांच्या मार्गदर्शानुसार भारतीय जनता युवा मोर्चा लातूर ग्रामीण जिल्हा सर्व समावेशक कार्यकारणी नुकतीच भाजयुमोचे जिल्हाध्यक्ष ऋषिकेशदादा रमेशआप्पा कराड यांनी जाहीर केली असून नवनिर्वाचित पदाधिकाऱ्यांचे अनेकांनी अभिनंदन केले आहे. भारतीय जनता पार्टीचे प्रदेशाध्यक्ष आ. रविंद्र चव्हाण, युवा मोर्चाचे प्रदेशाध्यक्ष कृष्णराज महाडिक, जिल्हाचे पालकमंत्री ना. शिवेंद्रसिंह राजे भोसले, भाजपाचे जिल्हाध्यक्ष बसवराज पाटील, माजी पालकमंत्री आ. संभाजीराव निलंगेकर, आ. रमेशआप्पा कराड, आ. अभिमन्यू पवार यांच्यासह जिल्हातील सर्व मान्यवर नेत्यांच्या मार्गदर्शनाखाली त्यांच्या सल्लाघानुसार भाजयुमोचे जिल्हाध्यक्ष ऋषिकेशदादा कराड यांनी लातूर जिल्हा ग्रामीण भाजयुमोची



कार्यकारणी जाहीर करण्यात आली असून त्यात सरचिटणीसपदी संजय ठाकूर पाटील लातूर, रामानंद मुंडे अहमदपूर, प्रकाश पाटील निलंगा, सचिन अनसलवाडे औसा, रामेश्वर कलबुर्गे उदगीर यांचा समावेश करण्यात आला आहे. भाजयुमोच्या जिल्हा कार्यकारणीत सोशल मीडिया प्रमुख महेश गाडे, युवती प्रमुख कु. श्रद्धा अरुण हसुरे यांची नियुक्ती

करण्यात आली असून कोषाध्यक्षपदी मुकुंद केसरे यांची तर कोषाध्यक्ष तम्मा माडीबोणे, सदानंद पाटील, गणेश मोहिते, संगम पताळे, अमित कारभारी, शरद पांचाळ, रामेश्वर चावरे, विकास पाटील, रमेश पाटील, भागवत गुडे, वामन मुळे, ओम प्रकाश कराड यांची तर सचिव पदी महेश मसलगे, ज्योतीराम बिराजदार, अमर मडजे, साधुराम कांबळे, दत्ता बलुरे, अजय मुलमवाड, साईनाथ धुनुरे, रवी माकूडे, अक्षय भोसले, शिवम बुके, विशाल माळी यांच्यासह कार्यकारणी सदस्यात समाधान जागजे, प्रशांत बिडवे, मेघराज जाधव, उद्धव जाधव, रोकडीबा भुसाळे, विनायक गुणारे, अभिजीत तिडोळे यांच्यासह अनेकांचा समावेश करण्यात आला आहे. नवनिर्वाचित पदाधिकाऱ्यांचे अनेकांनी अभिनंदन करून पुढील कार्यास शुभेच्छा दिल्या असून भाजयुमो जिल्हा कार्यकारणीचे सर्वस्तरातून स्वागत होत आहे.

मोदींच्या आवाहनाला सकारात्मकतेने घ्या- मंत्री चंद्रशेखर बावनकुळेची प्रतिक्रिया

सोलापूर/प्रतिनिधी : पंतप्रधान नरेंद्र मोदी यांनी पेट्रोल-डिझेलचा वापर कमी करण्यासह इतर महत्त्वाचे आवाहन केल्यानं संपूर्ण देशात चर्चा सुरू आहे. त्यांच्या आवाहनावर लोकसभेतील विरोधी पक्षनेते राहुल गांधी यांनी टीका केली. तर सत्ताधारी पक्षाच्या नेत्यांनी पंतप्रधान मोदींच्या आवाहनाचे समर्थन केले आहे. महसूल मंत्री चंद्रशेखर बावनकुळे यांनी सोमवारी सोलापूरला भारतीय जनतेला आणि महाराष्ट्रातील जनतेला आवाहन केले आहे. "स्वदेशी वस्तूंचा वापर अधिक करा. उदाहरणार्थ घरगुती गॅस वापरण्याऐवजी सौर ऊर्जेवर चालणारी शेगडी वापरा. एका महिन्याचा घरगुती गॅस वापर हा चार महिन्यांच्या सौरशेगडी इतका वापर होतो", असे मंत्री बावनकुळे यांनी आवाहन केले. कांदांचे दर घसरत आहेत. त्यावर चंद्रशेखर बावनकुळे म्हणाले, "युद्धजन्य परिस्थितीमुळे बांगलादेशसारख्या देशात कांदा निर्यात बंद झाली आहे. त्यामुळे कांद्याला योग्य भाव मिळत नाही. मुख्यमंत्री देवेन्द्र फडणवीस हे वेळीच निर्णय घेतली". राष्ट्रवादी शरदचंद्र पवार पक्षाचे नेते विकास लवांडे यांच्यावर संग्राम भंडारी यांनी शाई फेकल्यानंतर त्याचे तीव्र पडसाद उमटले आहेत.

मिलिंद म्हैसकर आणि मनीषा म्हैसकर यांनी केली 'स्व-गणना'

मुंबई/प्रतिनिधी : जनगणना २०२७ च्या स्व-गणना प्रक्रियेत (वने व भूसंपादन) महसूल व वन विभागाचे अतिरिक्त मुख्य सचिव मिलिंद म्हैसकर आणि गृह विभागाच्या अतिरिक्त मुख्य सचिव मनीषा म्हैसकर यांनी आपली माहिती संगणकाद्वारे (एसई) पोर्टलवर नोंदविली. मंत्रालयातील दालनात यावेळी भारत सरकारच्या सहसचिव तथा राज्याच्या मुख्य प्रधान जनगणना अधिकारी डॉ. निरुपमा जे. डांगे, जनगणना कार्य संचालनालयाचे सहसंचालक संतोष पायस उपस्थित होते. यावेळी डॉ. निरुपमा जे. डांगे यांच्या हस्ते मिलिंद

म्हैसकर यांना स्मृतीचिन्ह देण्यात आले. भारतीय जनगणनेच्या इतिहासात प्रथमच, देशातील प्रत्येक व्यक्तीला स्व-गणनेचा पर्याय उपलब्ध करून देण्यात आला आहे. 'स्व-गणना' ही जनगणनेतील अशी प्रक्रिया आहे, ज्यात व्यक्ती जनगणनेची माहिती वेब पोर्टलद्वारे नोंदविताना. महाराष्ट्र राज्यासाठी 'स्व-गणना' (एसई) पोर्टल १ मे २०२६ ते १५ मे २०२६ पर्यंत कार्यरत राहील. जनगणना प्रणाली जेव्हा घरी भेट देतील, तेव्हा स्व-गणनेद्वारे नोंदविलेल्या माहितीची पडताळणी, पुष्टीकरण आणि अंतिम सादरीकरणासाठी त्यांना स्व-गणना आयडी (एसई आयडी) देणे

आवश्यक असेल. राज्यातील प्रत्येक व्यक्तीने ही जबाबदारी स्वीकारून मोठ्या संख्येने 'स्व-गणना' सुविधेचा पर्याय निवडण्याचे आवाहन मिलिंद म्हैसकर आणि मनीषा म्हैसकर यांनी केले, जेणेकरून कुटुंबांची नोंद अचूकता आणि कार्यक्षमतेने होईल. राज्यातील जास्तीत जास्त व्यक्तींनी आपल्या कुटुंबाची माहिती जनगणना २०२७ च्या पर्यायी व घरगणनेतील स्व-गणना प्रक्रियेत एसई पोर्टलवर नोंदवून जनगणनेच्या देशव्यापी स्व-गणना प्रक्रियेत सहभागी होण्याचे आवाहन डॉ. निरुपमा जे. डांगे यांनी यावेळी केले.

निवासी शाळेत प्रवेश प्रक्रियेस प्रारंभ

लातूर/प्रतिनिधी : लातूर जिल्हातील सामाजिक न्याय विभागाच्या मुलींची शासकीय निवासी शाळा जाऊ व मुलांची शासकीय निवासी लामजना शाळेमध्ये शैक्षणिक वर्ष २०२६-२७ करिता प्रवेश प्रक्रिया प्रारंभ झालेली आहे. गरजूंनी लाभ घ्यावा असे आन्वहन श्री यादव गायकवाड सहाय्यक आयुक्त समाज कल्याण लातूर यांनी केले आहे. महाराष्ट्र शासनाच्या सामाजिक न्याय विभागामार्फत लातूर जिल्हामध्ये अनुसूचित जाती व नवबौद्ध मुला मुलींच्या शासकीय निवासी शाळा एकूण सहा शाळा असून लामजना तालुका औसा येथे मुलांसाठी तर जाऊ तालुका निलंगा येथे मुलींसाठी शैक्षणिक वर्ष २०२६-२७ करिता प्रवेश प्रक्रिया प्रारंभ करण्यात आलेली असून या शाळेमध्ये विद्यार्थ्यांना प्रवेशकरिता पुढील प्रमाणे आरक्षण लागू आहे. अनुसूचित जाती ८०.१. अनुसूचित

जमाती १०% विमुक्त भटक्या जमाती ३% विशेष मागास प्रवर्ग २% दिव्यांग १% प्रति वर्गात ४० विद्यार्थी प्रवेश क्षमता असून यानुसार इयत्ता सहावी वर्गासाठी ज्या विद्यार्थ्यांना प्रवेश घ्यावयाचा आहे. त्यांनी २० मे २०२६ पर्यंत संबंधित शाळेमध्ये नाव नोंदणी करणे आवश्यक आहे. इयत्ता सातवी ते इयत्ता दहावी वर्गाकरिता रिक्त जागा व रिक्त प्रवर्गांनुसार प्रवेश प्रक्रिया राबविण्यात येणार असून या करीत ही २० मे २०२६ पर्यंत नाव नोंदणी करणे आवश्यक आहे. नाव नोंदणी नंतर १ जून २०२६ रोजी विद्यार्थ्यांचे प्रवेश प्रक्रियेची पहिली यादी प्रसिद्ध करण्यात येणार आहे. प्रवेशित विद्यार्थ्यांना शैक्षणिक साहित्य, स्टेशनरी साहित्य, एक वेळेस सकस नाष्टा, दोन वेळेस चविष्ट भोजन, गणवेश, बूट, ट्रॅक सूट या सह विविध प्रकारच्या शैक्षणिक सोयी सुविधा शासनाकडून मोफत उपलब्ध करून देण्यात येतात. लातूर



श्री यादव गायकवाड सहाय्यक आयुक्त समाज कल्याण लातूर



श्री डी. एस. मुखम मुख्याध्यापक

दहावीच्या वर्गाचा १००% निकालाची परंपरा, तज्ञ शिक्षक उपलब्ध करून देण्यात आलेले आहेत.

प्रयोगशाळा, क्रीडांगण इयत्ता दहावी व शिष्यवृत्तीचे जादा तास, प्रत्येक विद्यार्थ्यांकडे वैयक्तिक लक्ष चित्रकला स्पर्धा, यासह अनेक शैक्षणिक उपक्रम शाळेमध्ये यशस्वी राबवले जातात. अशा शाळांमध्ये लातूर जिल्हातील विद्यार्थ्यांनी प्रवेशासाठी न्याय विभागाने नोंदणी करावी व सामाजिक न्याय विभागाच्या शैक्षणिक योजनेचा लाभ घ्यावा असे आन्वहन श्री यादव गायकवाड लातूर यांनी केलेले आहे. प्रवेशकरिताच्या अधिक माहितीसाठी निवासी शाळांचे मुख्याध्यापक यांचा संपर्क क्रमांक देण्यात येत असून त्यावर संपर्क साधवा. मुलींची शासकीय निवासी शाळा जाऊ लामजना डी एस मुखम ९४०४२७२७७४